

എത്ര ശതമാനമാണ് നൽകിയിട്ടുള്ളതെന്നും തദ്ദേശസ്വയംഭരണ സ്ഥാപനം തിരിച്ച് കണക്കുകൾ ലഭ്യമാക്കുമോ?

2021-22 സാമ്പത്തിക വർഷം നാളിത് വരെ പ്രാദേശിക സർക്കാരുകൾക്ക് അനുവദിച്ചിട്ടുള്ള തുക സംബന്ധിച്ച കണക്ക് അനുബന്ധം 2 ആയി ചേർക്കുന്നു*.

(സി) പദ്ധതി വിഹിതം യഥാസമയം അനുവദിക്കാത്തത് കാരണം കോവിഡ് സാഹചര്യത്തിൽ ആരോഗ്യമേഖലയിൽ ഉൾപ്പെടെ തദ്ദേശസ്വയംഭരണ സ്ഥാപനങ്ങൾ വഴിയുള്ള പദ്ധതികൾ ഫലപ്രദമായി നടപ്പിലാക്കുന്നതിന് പ്രതിസന്ധി സൃഷ്ടിച്ചിട്ടുണ്ട് എന്നകാര്യം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; എങ്കിൽ പദ്ധതിവിഹിതം തദ്ദേശസ്വയംഭരണ സ്ഥാപനങ്ങൾക്ക് അടിയന്തരമായി നൽകുന്നതിന് ആവശ്യമായ നടപടി സ്വീകരിക്കുമോ?

പ്രാദേശിക സർക്കാരുകൾക്കുള്ള പദ്ധതി വിഹിതമടക്കമുള്ള എല്ലാ ഫണ്ടുകളും യഥാസമയം അനുവദിച്ചിട്ടുണ്ട്.

കെട്ടിട നിർമ്മാണത്തിന് മണ്ണെടുത്ത് മാറ്റുന്നതിനുള്ള അനുമതി

345 (345) ശ്രീ. കെ. പി. കുഞ്ഞമ്മദ് കുട്ടി മാസ്റ്റർ: താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) കെട്ടിട നിർമ്മാണവുമായി ബന്ധപ്പെട്ട് മണ്ണ് മാറ്റുന്നതിനായി അനുമതി ലഭിക്കുന്നതിന് നേരിടുന്ന കാലതാമസം ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്. ഒരു കെട്ടിടം നിർമ്മിക്കാൻ ബിൽഡിംഗ് പെർമിറ്റ് അനുവദിച്ചാൽ ആ കെട്ടിടത്തിന്റെ ഫൗണ്ടേഷൻ നിർമ്മാണ ജോലികൾക്ക് മണ്ണുമാറ്റി ഭൂമി നിരപ്പാക്കി നിർമ്മാണത്തിന് അനുയോജ്യമാക്കേണ്ടതുണ്ടെങ്കിൽ ആയതിന് അനുവദിച്ച ബിൽഡിംഗ് പെർമിറ്റ് മതിയാകുന്നതാണ്.

(ബി) പ്രസ്തുത അനുമതിക്കായി ജിയോളജി വകുപ്പിലേയ്ക്ക് അപേക്ഷ നൽകേണ്ടതുണ്ടോ; വിശദ വിവരങ്ങൾ ലഭ്യമാക്കാമോ?

Mineral Transit Pass അനുവദിക്കുന്നതിനാവശ്യമായ വിവരങ്ങൾ ഉൾക്കൊള്ളിച്ച് ബിൽഡിംഗ് പെർമിറ്റ് നൽകുന്ന സംഗതിയിൽ ബിൽഡിംഗ് പെർമിറ്റ് അനുവദിച്ച് 3 ദിവസത്തിനകം ബിൽഡിംഗ് പെർമിറ്റിന്റെയും ബിൽഡിംഗ് പ്ലാനിന്റെയും ഒരു പകർപ്പ് ജില്ലാ ജിയോളജിസ്റ്റിന് ഇ-മെയിൽ മുഖേന അയച്ചുനൽകേണ്ടതും ആയതിന്റെ വിവരം പ്രിന്റേടുത്ത് ഫയലിൽ ചേർക്കേണ്ടതുമാണ്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(സി) മണ്ണെടുത്ത് മാറ്റുന്നതിനുള്ള അനുമതി വേഗത്തിൽ ലഭ്യമാക്കുന്നതിന് എന്തൊക്കെ നടപടികളാണ് സ്വീകരിക്കുന്നത് എന്ന് വ്യക്തമാക്കാമോ?

2019-ലെ കെട്ടിട നിർമ്മാണ ചട്ടം 109 പ്രകാരം ഡെവലപ്മെന്റ് പെർമിറ്റ് അനുവദിക്കുന്ന വിഷയത്തിൽ കെട്ടിട നിർമ്മാണവുമായി ബന്ധപ്പെട്ട് മണ്ണ് മാറ്റുന്നത് സംബന്ധിച്ച് 18-9-2021-ലെ സ.ഉ(സാധ)നം. 1795/2021/തസ്വഭവ. പ്രകാരം സ്പഷ്ടീകരണം നൽകിയിട്ടുള്ളതാണ്. ആയത് അനുബന്ധമായി ചേർക്കുന്നു*.

കിടങ്ങൂർ പഞ്ചായത്തിലെ കാവാലിപ്പുഴ തുക്കുപാലം നിർമ്മാണം

346 (346) ശ്രീ. മോൻസ് ജോസഫ്: താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) 2019-20, 2020-21 സാമ്പത്തിക വർഷങ്ങളിലെ ബഡ്ജറ്റിൽ പ്രഖ്യാപിച്ച കിടങ്ങൂർ പഞ്ചായത്തിലെ കാവാലിപ്പുഴ തുക്കുപാലത്തിന്റെ പ്രൊപ്പോസൽ തയ്യാറായിട്ടുണ്ടോ; അറിയിക്കാമോ;

(ബി) കേരളാ ഇലക്ട്രിക്കൽ എഞ്ചിനീയറിംഗ് ലിമിറ്റഡ് തയ്യാറാക്കി തദ്ദേശസ്വയംഭരണ വകുപ്പിന് നൽകിയിട്ടുള്ള പ്രൊപ്പോസൽ, ഡി. പി. ആർ. എന്നിവയുടെ ഇപ്പോഴത്തെ അവസ്ഥ വ്യക്തമാക്കാമോ; ഇതുസംബന്ധിച്ച് തദ്ദേശസ്വയംഭരണ വകുപ്പിന്റെ ഫയൽ നമ്പറും കമ്പ്യൂട്ടർ നമ്പരും ലഭ്യമാക്കാമോ;

(സി) പ്രസ്തുത പദ്ധതിക്ക് കേരള ഇലക്ട്രിക്കൽ എഞ്ചിനീയറിംഗ് ലിമിറ്റഡ് തയ്യാറാക്കിയ എസ്റ്റിമേറ്റിന് ആനുപാതികമായി തദ്ദേശസ്വയംഭരണ വകുപ്പ് എഞ്ചിനീയറിംഗ് വിഭാഗം ഡി. പി. ആർ. തയ്യാറാക്കിയിട്ടുണ്ടോയെന്ന് വ്യക്തമാക്കാമോ; ഇല്ലെങ്കിൽ കാരണം അറിയിക്കാമോ;

(ഡി) ഈ പദ്ധതിയുടെ റഫ് കോസ്റ്റ് എസ്റ്റിമേറ്റിന് ഇതുവരെ സ്വീകരിച്ച നടപടികൾ വിശദീകരിക്കാമോ?

(എ-ഡി) കിടങ്ങൂർ പഞ്ചായത്തിലെ കാവാലിപ്പുഴ തുക്കുപാലം പ്രവൃത്തി തദ്ദേശസ്വയം ഭരണ വകുപ്പിന്റെ പരിധിയിൽ വരുന്നതല്ല.

തൃശ്ശൂർ ശക്തൻ മാർക്കറ്റ് വികസനം

347 (347) ശ്രീ. പി. ബാലചന്ദ്രൻ: താഴെ കാണുന്ന ചോദ്യത്തിന് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

തൃശ്ശൂർ ശക്തൻ മാർക്കറ്റ് സമഗ്ര വികസനവുമായി ബന്ധപ്പെട്ട് ആധുനിക രീതിയിലുള്ള സൗകര്യങ്ങൾ ഒരുക്കുന്നതിന് നടപടി സ്വീകരിക്കുമോയെന്ന് വ്യക്തമാക്കാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.